

ಪ್ರಾಚಿತ್ ಕಾಳಾಚೊ ಪಯ್ಲೊ ಆಯ್ತಾರ್
26, ಫೆಬ್ರೆರ್ 2023

ಮೊಗಾಚ್ಯಾಂನೊ, ಏಕ್ ಕುಟಮ್ ಜಾವ್ನ್ ಅರ್ಗಾಂ ಬಲಿದಾನ್ ಭೆಟಂವ್ಕ್ ಆಮಿ ಸಾಂಗಾತಾ ಜಮ್ಲ್ಯಾಂವ್. ಆಯ್ಚ್ಯಾ ಆಯ್ತಾರಾಕ್ 'ತೆಂತೆಸಾಂವಾಚೊ ವಾ ತಾಳ್ಚ್ಯಾಂಚೊ ಆಯ್ತಾರ್' ಮ್ಹಣ್ ಆಪಯ್ತಾತ್. ಆಯ್ಚಿ ದೇವ್‌ಸ್ತುತಿ ಆಮ್ಕಾಂ ಯೆಂವ್ಚ್ಯಾ ದಿಸ್ಪಡ್ತ್ಯಾ ದೆವ್ಚಾರಾಚ್ಯಾ ತಾಳ್ಚ್ಯಾಂಚೆರ್ ಜಯ್ತ್ ವ್ಹರುಂಕ್ ಆಪೊವ್ಣೆಂ ದಿತಾ. ತರ್ ಆಮ್ಕಾಂ ಯೆಂವ್ಚ್ಯಾ ದಿಸ್ಪಡ್ತ್ಯಾ ತಾಳ್ಚ್ಯಾಂಚೆರ್ ಜಯ್ತೆವಂತ್ ಜಾಂವ್ಕ್ ಜಾಯ್ ಆಸ್ಚಿ ಕುರ್ಪಾ ಹ್ಯಾ ಎವ್ಕರಿಸ್ತಾಚ್ಯಾ ಬಲಿದಾನಾ ವೆಳಾರ್ ಮಾಗುನ್ ಘೆವ್ಯಾಂ.

ದೆವಾಚ್ಯಾ ಉತ್ರಾಚಿ ಪರ್ಗಟ್ಣೆ:

ಪಯ್ಲೆಂ ವಾಚಪ್ : ಉತ್ಪತ್ತಿ 2: 7-9; 3:1-7
ಅಂತರ್‌ಗೀತ್ : ಕೀರ್ತನ್ 50
ದುಸ್ರೆಂ ವಾಚಪ್ : ರೊಮಾ. 5: 12-19 ವಾ
5: 12, 17-19
ಸುವಾರ್ತಾ : ಮಾತೆವ್ 4: 1-11

ಮಿಸಾಚಿಂ ಗಿತಾಂ:

ಪ್ರವೇಶ್ : A 40
ಭೆಟೊವ್ಣಿ : C 75
ಕುಮ್ಗಾರ್ : D 27
ನಿರ್ಗಮನ್ : I 3

ಭಾವಾರ್ಥ್ಯಾಂಚಿಂ ಪ್ರಾರ್ಥನಾಂ:

ಯಾಜಕ್ : ದೇವ್ ಆಮ್ಕಾಂ ತಾಳ್ಕಾಂ ಥಾವ್ನ್ ಜಯ್ತ್ ವ್ಹರುಂಕ್ ಕುಮಕ್ ಕರ್ತಾ ತರ್, ತಾಚೆರ್ ಭರ್ವಸುನ್ ಆಮ್ಚಿಂ ಸರ್ವ್ ಮಾಗ್ಣಿಂ ತಾಚೆ ಸಮೋರ್ ದವರ್ಯಾಂ.

1. ಬಾಪಾ, ಪವಿತ್ರಸಭೆಚ್ಯಾ ಮುಕೆಲ್ಯಾಂನಿ ಸಂಸಾರಿ ತಾಳ್ಕಾಂಕ್ ಬಲಿ ಜಾಯ್ನಾಸ್ತಾನಾ, ತುಜ್ಯಾ ಉತ್ರಾಂಕ್ ಸಾಕ್ಸ್ ಜಾವ್ನ್ ಜಿಯೆಂವ್ಕ್ ತಾಂಕಾಂ ಆಧಾರ್ ದಿ ಮ್ಹಣ್ ಮಾಗ್ತಾಂವ್.

ಜವಾಬ್: ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್.

2. ಆಮ್ಚ್ಯಾ ದೇಶಾಚ್ಯಾ ಮುಖೆಲ್ಯಾಂನಿ ಆನಿ ಅಧಿಕಾರಿಂನಿ ಸಂಸಾರಿ ತಾಳ್ಕಾಂಕ್ ಲಬ್ದನಾಸ್ತಾನಾ, ಸೆವೆಚ್ಯಾ ಮನೋಭಾವಾನ್ ಜಿಯೆಂವ್ಕ್ ತಾಂಕಾಂ ಆಧಾರ್ ದಿ ಮ್ಹಣ್ ಮಾಗ್ತಾಂವ್.

3. ಆಮ್ಚೆ ಫಿರ್ಗಜೆಂತ್ ಜಿಯೆಂವ್ಚ್ಯಾ ಸರ್ವ್ ಪ್ರಾಯ್ವಂತ್ ಆನಿ ಪಿಡೆಸ್ತಾಂಕ್ ಆಪ್ಲೆ ಜಿಣಿಯೆಂತ್ ಯೆಂವ್ಚ್ಯಾ ಸರ್ವ್ ಎಕ್ಸುರ್ಪಣಾಚ್ಯಾ ತೆಂತೆಸಾಂವಾ ವೆಳೆಂ ತುಜೊ ಮೊಗಾಚೊ ಸಾಂಗಾತ್ ದಿ ಮ್ಹಣ್ ಮಾಗ್ತಾಂವ್.

4. ಆಮ್ಚ್ಯಾ ಸರ್ವ್ ಯುವಜಣಾಂನಿ ವಾಯ್ ಸವಯಾಂಕ್ ಬಲಿ ಜಾಯ್ನಾಶೆಂ ತಾಣಿಂ ಸರ್ವಾಂನಿ ಕುಟ್ಮಾಂತ್ ಮೊಗಾನ್ ಜಿಯೆಂವ್ಕ್ ತಶೆಂಚ್ ಏಕ್ ದೆಖಿಭರಿತ್ ಕ್ರಿಸ್ತಿ ಜಿಣಿ ಜಿಯೆಂವ್ಕ್ ತಾಂಕಾಂ ಆಧಾರ್ ದಿ ಮ್ಹಣ್ ಮಾಗ್ತಾಂವ್.

5. ಹ್ಯಾ ದಿಸಾಂನಿ ಪರೀಕ್ಷೆಕ್ ತಯಾರ್ ಕರ್ಚ್ಯಾ ಸರ್ವ್ ಭುರ್ಗ್ಯಾಂಚೆರ್ ತುಜೆಂ ಆಶೀರ್ವಾದ್ ಘಾಲ್. ತಾಂಕಾಂ ಯೆಂವ್ಚ್ಯಾ ತಾಳ್ಕಾಂಚೆರ್ ಜಯ್ತ್ ವ್ಹರ್ನ್ ಕಷ್ಟ್ ಕಾಡ್ನ್ ಶಿಕುನ್ ಬರೆ ಅಂಕ್ ಆಪ್ಣಾಂವ್ಕ್ ಆನಿ ತಾಂಚೆಂ ಜಿವಿತ್ ರುಪಿತ್ ಕರುಂಕ್ ತುಜ್ಯಾ ಪವಿತ್ರ ಅತ್ಮಾಚೆ ಸಕ್ತೆನ್ ಆನಿ ಆಧಾರಾನ್ ತಾಂಕಾಂ ಭರ್ ಮ್ಹಣ್ ಮಾಗ್ತಾಂವ್.

6. ಎವ್ಕರಿಸ್ತಾಚ್ಯಾ ಮೆಜಾ ಭೊಂವಾರಿಂ ಹಾಜರ್ ಜಾಲ್ಲ್ಯಾ ಆಮಿ ಸಮೆಸ್ತಾಂನಿ ದೆವಾಚ್ಯಾ ಉತ್ರಾಚ್ಯಾ ಬಳಾನ್ ಆಮ್ಕಾಂ ದಿಸ್ಪಡ್ತೆಂ ಯೆಂವ್ಚ್ಯಾ ತಾಳ್ಕಾಂಚೆರ್ ಜಯ್ತ್ ವ್ಹರುಂಕ್ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

ಪ್ರಾಚಿತ್ ಕಾಳಾಚೊ ಪಯ್ಲೊ ಆಯ್ತಾರ್

ಪಯ್ಲೊ ವರ್ಸಾಕ್

ಪಯ್ಲೆಂ ವಾಚಪ್

ದೇವ್ ಮನ್ಯಾಕ್ ರಚ್ತಾ ಆನಿ ಮನಿಸ್ ಪಾತಕ್ ಆಧಾರ್ತಾ

ಉತ್ಪತ್ತಿ ಪುಸ್ತಕಾಂತ್ಲೆಂ ವಾಚಪ್

ಉತ್ಪ. 2:7-9; 3:1-7

ತೆದ್ನಾ ಸರ್ವೆಸ್ಪರಾ ದೆವಾನ್ ಧರ್ಲಿಚೆ ಮಾತಿಯೆಚೊ ಮನ್ಯಾಕ್ ಕೆಲೊ ಆನಿ ತಾಚ್ಯಾ ನಾಕಾಚ್ಯಾ ಪುಡಾಂನಿ ಜಿವಾಚೊ ಸ್ವಾಸ್ ಫುಂಕ್ಲೊ ಆನಿ ಮನಿಸ್ ಏಕ್ ಜಿವೊ ಪ್ರಾಣಿ ಜಾಲೊ.

ಸರ್ವೆಸ್ಪರಾ ದೆವಾನ್ ಉದೆಂತಿಕ್ ಆಸ್ಲಲ್ಯಾ ಏದೆನಾಂತ್ ಏಕ್ ಬಾಗ್ ಕೆಲಿ ಆನಿ ಆಪ್ಲೆಂ ರಚ್ಲಲ್ಯಾ ಮನ್ಯಾಕ್ ತಾಂತುಂ ದವರ್ಲೊ. ಸರ್ವೆಸ್ಪರಾ ದೆವಾನ್ ತೆ ಬಾಗೆಂತ್ ಸರ್ವ್ ಜಿನ್ನಾಂಚೆ ರೂಕ್ ವಾಡೊಂಕ್ ಸೊಡ್ಲೆ. ಪಳೆಂವ್ಕ್ ತೆ ಸೊಬಿತ್ ಆಸ್ಲೆ ಆನಿ ತಾಂಚಿಂ ಫಳಾಂ ರುಚಿಕ್ ಆಸ್ಲಿಂ. ಬಾಗೆಚ್ಯಾ ಮದೆಕತ್ ಜಿವಿತಾಚೊ ರೂಕ್ ಆಸ್ಲೊ ಆನಿ ಬರ್ಯಾ ವಾಯ್ಬಾಚೆ ಸಮೋಣೆಚೊ ರೂಕ್ಯೊ ಆಸ್ಲೊ.

ಸರ್ವೆಸ್ಪರಾ ದೆವಾನ್ ರಚ್ಲಲ್ಯಾ ಸರ್ವ್ ಮೊನ್ನಾತಿಂ ಪಯ್ಲಿ ಸೊರಪ್ ಭೋವ್ ಹುಶಾರ್. ತಾಣೆಂ ಸ್ತ್ರಿಯೆಕ್ ವಿಚಾರ್ಲೆಂ: “ಬಾಗೆಂತ್ಲ್ಯಾ ಖಿಯ್ಯಾಚ್ಯಾ ರುಕಾಚೆಂ ಫಳ್ ತುಮಿ ಖಾಂವ್ಕ್ ನಜೊ ಮ್ಹಣ್ ದೆವಾನ್ ತುಮ್ಕಾಂ ಖರೆಂಚ್ ಸಾಂಗ್ಲಾಂ?” ಸ್ತ್ರಿಯೆನ್ ಸೊರ್ಪಾಕ್ ಜಾಪ್ ದಿಲಿ: “ಬಾಗೆಚ್ಯಾ ರುಕಾಂಚಿಂ ಫಳಾಂ ಆಮಿ ಖಾವ್ಯೆತ್; ಪೂಣ್ ಬಾಗೆಚ್ಯಾ ಮದೆಕತ್ ಆಸಾ ತ್ಯಾ ರುಕಾಚ್ಯಾ ಫಳಾಂ ವಿಶಿಂ ದೆವಾನ್ ಆಮ್ಕಾಂ ಸಾಂಗ್ಲಾಂ: ‘ತಿಂ ತುಮಿ ಖಾಂವ್ಕ್ ನಜೊ, ಮಾತ್ ನ್ಹಯ್ ತಿಂ ಆಪ್ಣುಂಕ್ ಲೆಗುನ್ ನಜೊ; ತಶೆಂ ಕೆಲ್ಯಾರ್ ತುಮಿ ಮರ್ತಲ್ಯಾತ್.’ ”

ತೆದ್ನಾ ಸೊರ್ಪಾನ್ ಸ್ತ್ರಿಯೆಕ್ ಮ್ಹಳೆಂ: “ನಾ, ತುಮಿ ಮರ್ಚಿಂ ನಾಂತ್. ದೇವ್ ಹೆಂ ಜಾಣಾ; ಜೆದ್ನಾ ತುಮಿ ತೆಂ ಖಾತಾತ್, ತೆದ್ನಾ ತುಮ್ಚೆ ದೊಳೆ ಉಗ್ತೆ ಜಾತಲೆ. ದೆವಾ ಸಾರ್ಕಿಂ ತುಮಿ ಜಾತಲ್ಯಾತ್ ಆನಿ ಬರೆಂ ಆನಿ ವಾಯ್ಬ್ ತುಮಿ ಸಮ್ಜತಲ್ಯಾತ್.” ಸ್ತ್ರಿಯೆಕ್ ತ್ಯಾ ರುಕಾಚಿಂ ಫಳಾಂ ಖಾಂವ್ಕ್ ರುಚಿಕ್ ಮ್ಹಣ್ ದಿಸ್ಲಿಂ ಆನಿ ತೊ ರೂಕ್ ಪಳೆಂವ್ಕ್ ಸೊಬಿತ್ ಆನಿ ಜಾಣ್ವಾಯ್ ಜೊಡುನ್ ಘೆಂವ್ಚೆ ಖಾತಿರ್ ಆಶೆಂವ್ಕ್ ಯೋಗ್ಯ್ ಜಾಲೊ ಮ್ಹಣ್ ಭೊಗ್ಲೆಂ. ದೆಕುನ್ ತಾಚೆಂ ಏಕ್ ಫಳ್ ತಿಣೆಂ ಕಾಡ್ಲೆಂ ಆನಿ ಖೆಲೆಂ. ಉಪ್ರಾಂತ್ ಆಪ್ಲ್ಯಾ ಪತಿಕ್ಯೊ ತಿಣೆಂ ತೆಂ ದಿಲೆಂ ಆನಿ ತಾಣೆಂಯ್ ತೆಂ ಖೆಲೆಂ.

ತೆದ್ನಾ ತಾಂಚೆ ದೊಗಾಂಯ್ಚೆ ದೊಳೆ ಉಗ್ತೆ ಜಾಲೆ ಆನಿ ಆಪುಣ್ ವಿಣ್ಣೆಂ ಆಸಾತ್ ಮ್ಹಣ್ ತಾಂಕಾಂ ಸಮ್ಜಲೆಂ. ದೆಕುನ್ ತಾಂಣೆಂ ಆಂಜುರಾಚ್ಯಾ ರುಕಾಚಿಂ ಪಾನಾಂ ಗುಂತುನ್ ತಿಂ ಆಪ್ಲ್ಯಾ ಪೆಂಕ್ವಾಕ್ ಬಾಂದ್ಲಿಂ.

— ದೆವಾಚೆಂ ಉತರ್ ಹೆಂ.

ಶ್ಲೋಕ್: ಆಮಿ ಪಾತ್ಕಿ, ಸೊಮಿಯಾ,
ತುಜಿ ಕಾಕುಳ್ತಾ ಮಾಗ್ತಾಂವ್.

ಕೀ. 50

1. ಕಾಕುಳ್ತಾರಾ ದೆವಾ, ಮ್ಹಜಿ ಕಾಕುಳ್ತಾ ಕರ್,
ಭೋವ್ ಕಣ್ವಾಳ್ಯಾ ದೆವಾ, ಮ್ಹಜೆ ಗುನ್ಯಾಂವ್ ಪುಸುನ್ ಕಾಡ್.
ಧು ತುಂ ಮ್ಹಾಕಾ ಮ್ಹಜ್ಯಾ ಅಪ್ರಾಧಾಚ್ಯಾ ಖಿತಾಂತ್ಲೊ,
ನಿತಳ್ ಕರ್ ಮ್ಹಾಕಾ ಮ್ಹಜ್ಯಾ ಪಾತ್ಕಾಚ್ಯಾ ಚಿಕ್ಲಾಂತ್ಲೊ.
2. ಮ್ಹಜೊ ಗುನ್ಯಾಂವ್ ಹಾಂವ್ ಒಳ್ಕುನ್ ಘೆತಾಂ,
ಮ್ಹಜೆಂ ಪಾತಕ್ ಸದಾಂಚ್ ಮ್ಹಜ್ಯೆ ಮುಖಾರ್ ದವರ್ತಾಂ.
ತುಜೆರ್, ವ್ಹಯ್ ತುಜೆರ್ಚ್ ಹಾಂವ್ ಚುಕ್ಲಾಂ,
ಆನಿ ತುಜ್ಯೆ ಮುಖಾರ್ ವಾಯ್ ಜಾವ್ನಾಸ್ಲಲೆಂ ಹಾಂವೆಂ ಕೆಲಾಂ.
3. ಏಕ್ ನಿತಳ್ ಕಾಳಿಜ್ ಮ್ಹಾಕಾ ರಚುನ್ ದಿ, ದೆವಾ;
ಆನಿ ನವ್ಯಾನ್ ಏಕ್ ದೃಢ್ ಮನ್ ಮ್ಹಜ್ಯೆ ಥಂಯ್ ಆಸಾ ಕರ್.
ತುಜ್ಯಾ ದೊಳ್ಯಾಂ ಮುಖಾ ವಯ್ಲೊ ಮ್ಹಾಕಾ ಪಯ್ಸ್ ಉಡಯ್ನಾಕಾ,
ತುಜೊ ಪವಿತ್ರ್ ಅತ್ಮೊ ಮ್ಹಜ್ಯೆ ಥಾವ್ನ್ ಕಾಡ್ನ್ ವ್ಹರಿನಾಕಾ.
4. ತುಜ್ಯೆ ಸೊಡ್ವಣೆಚೊ ಸಂತೊಸ್ ಪರ್ತ್ಯಾನ್ ಹಾಂವೆಂ ಭೊಗಿಸೊ ಕರ್,
ಏಕ್ ಉದಾರ್ ಮನ್ ದಿವ್ನ್ ಮ್ಹಾಕಾ ಧಿರ್ ಕರ್.
ಸರ್ವೆಸ್ಪರಾ, ಉಘಡ್ ಮ್ಹಜೆ ಓಂತ್,
ಆನಿ ಮ್ಹಜೆಂ ತೊಂಡ್ ತುಜಿ ಕೀರ್ತ್ ನಾಂವಾಡುಂ.

ದುಸ್ರೆಂ ವಾಚಪ್

ಕಿತ್ತಿಯೊ ವ್ಹಡ್ ಜಾಂವ್ ಪಾತ್ಯಾಚಿ ಭರಿ, ತಾಚೆ ಪ್ರಾಸ್ ವ್ಹಡ್ ಜಾವ್ನಾಸಾ ಕುರ್ಪೆಚಿ ಭರಿ

ಸಾಂ. ಪಾವ್ಲುನ್ ರೊಮಾಗಾರಾಂಕ್ ಬರಯ್ಲಾಲ್ಲ್ಯಾ ಪತ್ರಾಂತ್ಲೆಂ ವಾಚಪ್

ರೊಮಾ. 5:12-19

ಭಾವಾಂ-ಭಯ್ಣಿಂನೊ,

ಪಳೆಯಾ ತರ್ : ಏಕ್ ಮನ್ಯಾ ವರ್ವಿಂ ಸಂಸಾರಾಂತ್ ಪಾತಕ್ ಭಿತರ್ ಸರ್ಲೆಂ ಆನಿ ತ್ಯಾ ಪಾತ್ಯಾ ಬರಾಬರ್ ಮೊರ್ನೆಯೊ ಆಯ್ಲೆಂ. ಅಶೆಂ ಸರ್ವ್ ಮನ್ಯಾಂನಿ ಪಾತಕ್ ಆಧಾರ್ಲೆಂ ಜಾಲ್ಲ್ಯಾನ್, ಮೊರ್ನ್ ಸಗ್ಳ್ಯಾ ಮನ್ಯಾಕುಳಾಚೆರ್ ವಿಸ್ತಾರ್ಲೆಂ. ನಿಯಮ್‌ಶಾಸ್ತ್ರ್ ನಾತ್‌ಲ್ಲೆ ವರ್ವಿಂ ಕಾಯ್ಲ್ಯಾ ವಿರೋಧ್ ಪಾತಕ್ ಜಾಲೆಂ ಮ್ಹಣ್ ಅಪ್ರಾಧ್ ಲೆಖುಂಕ್ ಜಾಯ್ತೆಂ. ಆದಾಂವ್ಚ್ಯಾ ಕಾಳಾ ಥಾವ್ನ್ ಮೊಯ್ಚ್ಯಾ ಕಾಳಾ ಪರ್ಯಾನ್ ಮೊರ್ನಾನ್ ಆಪ್ಲಿ ರಾಜ್ಪಟ್ಟಿ ಚಲಯ್ಲಿ. ಆದಾಂವ್‌ಬರಿ ದೆವಾಚೆಂ ಸ್ವಷ್ಟ್ ಫರ್ಮಾಣ್ ಮೋಡ್ನ್ ಪಾತಕ್ ಆಧಾರಿನಾತ್ಲಲ್ಯಾಂಚೆರ್ ಸಯ್ತ್ ಮೊರ್ನಾನ್ ಆಪ್ಲೊ ಅಧಿಕಾರ್ ಚಲಯ್ಲೊ. ಪುಣ್ ಹೊ ಆದಾಂವ್ ಉಪ್ರಾಂತ್ ಯೆವ್ಚೊ ಆಸ್ಲಲ್ಯಾಚೊ ಏಕ್ ರುಪ್ಕಾರ್ ಮ್ಹಣ್ತೆತ್.

ಪುಣ್ ದೆವಾಚ್ಯಾ ಧರ್ಮಾರ್ಥ್ ದೆಣ್ಯಾ ಆನಿ ಆದಾಂವ್ಚ್ಯಾ ಪಾತ್ಯಾ ಮಧೆಂ ಕಸಲಿಚ್ ಸರ್ ನಾ. ಏಕ್ ಮನ್ಯಾಚ್ಯಾ ಪಾತ್ಯಾ ವರ್ವಿಂ ಸಮೆಸ್ತ್ ಮೆಲೆ ವ್ಹಯ್, ಹಾಚ್ಯಾ ಪರಿಣಾಮಾ ಪ್ರಾಸ್, ದೆವಾಚಿಂ ಕುರ್ಪೆದಣಿಂ ಆನಿ ತ್ಯಾ ಬರಾಬರ್ ಏಕ್ ಮನ್ಯಾಚೆ, ಮ್ಹಣ್ಣೆ ಜೆಜು ಕ್ರಿಸ್ತಾಚೆ ಕುರ್ಪೆ ಉದೆಶಿಂ ಮನ್ಯಾಕ್ ಮೆಳ್ಳಲಿಂ ದೆಣಿಂ ಆನಿಕ್‌ಯೊ ಚಡ್ ವರ್ತಿಂ ಮ್ಹಣ್ತೆತ್. ತಶೆಂಚ್ ದೆವಾಚೆಂ ಧರ್ಮಾರ್ಥ್ ದೆಣೆಂ ತ್ಯಾ ಏಕ್ ಮನ್ಯಾಚ್ಯಾ ಪಾತ್ಯಾಚ್ಯಾ ಪರಿಣಾಮಾಕ್ ಸರಿ ಕರುಂಕ್ ಜಾಯ್ನಾ. ಏಕ್ ಪಾತ್ಯಾ ಉಪ್ರಾಂತ್ ಝಡ್ತೆಚೊ ಪರಿಣಾಮ್ ಜಾವ್ನ್ 'ಅಪ್ರಾದಿ' ಮ್ಹಳ್ಳೆಂ ಘೆಸಲ್ ಜಾಲೆಂ. ಪುಣ್ ಸಬಾರ್ ಪಾತ್ಯಾಂ ಉಪ್ರಾಂತ್ ಫುಂಕ್ಯಾಕ್ ದಿಲ್ಲೆಂ ಕುರ್ಪೆ ದೆಣೆಂ 'ನಿರಾಪ್ರಾದಿ' ಮ್ಹಳ್ಳೆಂ ಘೆಸಲ್ ಹಾಡುಂಕ್ ಪಾವ್ಲೆಂ. ಏಕ್ ಮನ್ಯಾವರ್ವಿಂ, ತಾಚ್ಯಾ ಪಾತ್ಯಾಕ್ ಲಾಗುನ್ ಮೊರ್ನಾನ್ ಆಪ್ಲಿ ರಾಜ್ಪಟ್ಟಿ ಚಲಯ್ಲಿ ತೆಂ ಖರೆಂ ಜಾಲ್ಯಾರ್‌ಯೊ, ಏಕ್ ಮನ್ಯಾ ಜೆಜು ಕ್ರಿಸ್ತಾನ್ ಕೆಲ್ಲ್ಯಾಚೊ ಪರಿಣಾಮ್ ಆನಿಕ್‌ಯೊ ಕಿತ್ಲೊ ವರ್ತೊ! ದೆವಾ ಥಾವ್ನ್ ಧಾರಾಳ್ ಕುರ್ಪಾ ಆನಿ ನಿತಿವಂತ್ಪಣಾಚೆಂ ಧರ್ಮಾರ್ಥ್ ದೆಣೆಂ ಜೊಡ್ಲಲಿಂ ತ್ಯಾಚ್ ಕ್ರಿಸ್ತಾ ಮಾರಿಫತ್ ಜೆವಿತ್ ಜೊಡ್ಲಲಿಂ ಆನಿ ರಾಜ್ಪಟ್ಟಿ ಚಲಯ್ಲಿಂ.

ತರ್ ಜಶೆಂ ಏಕ್ ಮನ್ಯಾಚ್ಯಾ ಪಾತ್ಕಾ ವರ್ವಿಂ ಸಗ್ಳ್ಯಾ ಮನ್ಯಾಕುಳಾಕ್ ಖ್ಯಾಸ್ತಿಚೆಂ ಫರ್ಮಾಣ್ ಫಾವೊ ಜಾಲೆಂ, ತಶೆಂ ಆನ್ಯೇಕ್ ಮನ್ಯಾಚೆ ನಿತಿಚೆ ಕರ್ನೆ ವರ್ವಿಂ ಸಗ್ಳ್ಯಾ ಮನ್ಯಾಕುಳಾಕ್ ಸುಟ್ಕಾ ಆನಿ ಜಿವಿತ್ ಲಾಭ್ತಾ. ಜಶೆಂ ಏಕ್ ಮನ್ಯಾಚ್ಯಾ ಅವಿಧೇಯ್ಪಣಾ ವರ್ವಿಂ ಸರ್ವ್ ಮನಿಸ್ ಪಾತ್ಕಿ ಜಾಂವ್ಕ್ ಪಾವ್ಲೆ, ತಶೆಂ ಏಕ್ ಮನ್ಯಾಚ್ಯಾ ವಿಧೇಯ್ಪಣಾ ವರ್ವಿಂ ಸರ್ವ್ ಮನಿಸ್ ನಿತಿವಂತ್ ಜಾಂವ್ಕ್ ಪಾವ್ತಲೆ.

— ದೆವಾಚೆಂ ಉತರ್ ಹೆಂ.

ಮಟ್ವೆಂ ವಾಚಪ್

ಸಾಂ. ಪಾವ್ಲುನ್ ರೋಮಾಗಾರಾಂಕ್ ಬರಯ್ಲ್ಲ್ಯಾ ಪತ್ರಾಂತ್ಲೆಂ ವಾಚಪ್

ರೋಮಾ. 5:12, 17-19

ಭಾವಾಂ-ಭಯ್ಣಿಂನೊ,

ಪಳೆಯಾ ತರ್ : ಏಕ್ ಮನ್ಯಾ ವರ್ವಿಂ ಸಂಸಾರಾಂತ್ ಪಾತಕ್ ಭಿತರ್ ಸರ್ಲೆಂ ಆನಿ ತ್ಯಾ ಪಾತ್ಕಾ ಬರಾಬರ್ ಮೊರ್ನಿಯೊ ಆಯ್ಲೆಂ. ಅಶೆಂ ಸರ್ವ್ ಮನ್ಯಾಂನಿ ಪಾತಕ್ ಆಧಾರ್ಲೆಂ ಜಾಲ್ಲ್ಯಾನ್, ಮೊರ್ನ್ ಸಗ್ಳ್ಯಾ ಮನ್ಯಾಕುಳಾಚೆರ್ ವಿಸ್ತಾರ್ಲೆಂ. ಏಕ್ ಮನ್ಯಾ ವರ್ವಿಂ, ತಾಚ್ಯಾ ಪಾತ್ಕಾಕ್ ಲಾಗುನ್ ಮೊರ್ನಾನ್ ಆಪ್ಲಿ ರಾಜ್ವಾಟ್ಕಿ ಚಲಯ್ಲಿ ತೆಂ ಖರೆಂ ಜಾಲ್ಯಾರ್ಯೊ, ಏಕ್ ಮನ್ಯಾ ಜೆಜು ಕ್ರಿಸ್ತಾನ್ ಕೆಲ್ಲ್ಯಾಚೊ ಪರಿಣಾಮ್ ಆನಿಕ್ಯೊ ಕಿತ್ಲೊ ವರ್ತೊ! ದೆವಾ ಥಾವ್ನ್ ಧಾರಾಳ್ ಕುರ್ಪಾ ಆನಿ ನಿತಿವಂತ್ಪಣಾಚೆಂ ಧರ್ಮಾರ್ಥ್ ದೆಣೆಂ ಜೊಡ್ಲಲಿಂ ತ್ಯಾಚ್ ಕ್ರಿಸ್ತಾ ಮಾರಿಫತ್ ಜಿವಿತ್ ಜೊಡ್ಲಲಿಂ ಆನಿ ರಾಜ್ವಾಟ್ಕಿ ಚಲಯ್ತಲಿಂ.

ತರ್ ಜಶೆಂ ಏಕ್ ಮನ್ಯಾಚ್ಯಾ ಪಾತ್ಕಾ ವರ್ವಿಂ ಸಗ್ಳ್ಯಾ ಮನ್ಯಾಕುಳಾಕ್ ಖ್ಯಾಸ್ತಿಚೆಂ ಫರ್ಮಾಣ್ ಫಾವೊ ಜಾಲೆಂ, ತಶೆಂ ಆನ್ಯೇಕ್ ಮನ್ಯಾಚೆ ನಿತಿಚೆ ಕರ್ನೆ ವರ್ವಿಂ ಸಗ್ಳ್ಯಾ ಮನ್ಯಾಕುಳಾಕ್ ಸುಟ್ಕಾ ಆನಿ ಜಿವಿತ್ ಲಾಭ್ತಾ. ಜಶೆಂ ಏಕ್ ಮನ್ಯಾಚ್ಯಾ ಅವಿಧೇಯ್ಪಣಾ ವರ್ವಿಂ ಸರ್ವ್ ಮನಿಸ್ ಪಾತ್ಕಿ ಜಾಂವ್ಕ್ ಪಾವ್ಲೆ, ತಶೆಂ ಏಕ್ ಮನ್ಯಾಚ್ಯಾ ವಿಧೇಯ್ಪಣಾ ವರ್ವಿಂ ಸರ್ವ್ ಮನಿಸ್ ನಿತಿವಂತ್ ಜಾಂವ್ಕ್ ಪಾವ್ತಲೆ.

— ದೆವಾಚೆಂ ಉತರ್ ಹೆಂ.

ಉದ್ಗಾರ್

ಮಾತೆ. 4:4b

ವಂದನ್ ತುಕಾ ಕ್ರಿಸ್ತಾ, ಮಹಿಮೆಭರಿತ್ ರಾಯಾ
ಉಂಡ್ಯಾ ವರ್ವಿಂ ಮಾತ್, ಮನಿಸ್ ಜಿಯೆನಾ,
ಬಗಾರ್ ದೆವಾಚ್ಯಾ ತೊಂಡಾಂತ್ಲ್ಯಾನ್ ಭಾಯ್ರ್ ಸರ್ತಾ ತ್ಯಾ
ಹರೈಕಾ ಉತ್ರಾ ವರ್ವಿಂ ತೊ ಜಿಯೆತಾ.
ವಂದನ್ ತುಕಾ ಕ್ರಿಸ್ತಾ, ಮಹಿಮೆಭರಿತ್ ರಾಯಾ

ಶುಭ್‌ವಾರ್ತಾ

ಜೆಜು ಚಾಳೀಸ್ ದೀಸ್ ಉಪಾಸ್ ಕರ್ರಾ, ಉಪ್ರಾಂತ್ ಸೈತಾನ್ ತಾಕಾ ನಾಡ್ತಾ

✠ ಮಾತೆವಾ ಪರ್ಮಾಣೆಂ ಜೆಜು ಕ್ರಿಸ್ತಾಚಿ ಶುಭ್‌ವಾರ್ತಾ ಮಾತೆ. 4:1-11

ತಾಚೆ ಉಪ್ರಾಂತ್ ದೆಂವ್ಚಾರಾನ್ ತಾಳೆ ಖಾತಿರ್ ಪವಿತ್ರ್ ಆತ್ಮೊ ಜೆಜುಕ್ ಅರಣ್ಯಾಕ್ ವ್ಹರ್ನ್ ಗೆಲೊ. ಥಂಯ್ ಚಾಳೀಸ್ ದೀಸ್ ಆನಿ ಚಾಳೀಸ್ ರಾತಿ ಉಪಾಸ್ ಕೆಲ್ಯಾ ಉಪ್ರಾಂತ್ ತೊ ಭುಕೆಲೊ. ತೆದ್ನಾಂ ತಾಳೆಲೊ ತಾಚೆ ಸರ್ಶಿಂ ಯೇವ್ನ್ ಮ್ಹಣಾಲೊ: “ಜರ್ ತುಂ ದೆವಾಚೊ ಪೂತ್, ತರ್ ಹೆ ಫಾತರ್ ಉಂಡೆ ಜಾಂವ್ ಮ್ಹಣುನ್ ಫರ್ಮಾಯ್.” ಪುಣ್ ಜೆಜುನ್ ತಾಕಾ ಜಾಪ್ ದೀವ್ನ್ ಮ್ಹಳೆಂ: “ಪವಿತ್ರ್ ಪುಸ್ತಕಿಂ ಬರೊವ್ನ್ ಆಸಾ:

‘ಮನಿಸ್ ಉಂಡ್ಯಾನ್ ಮಾತ್ರ್ ನ್ಹಯ್,
ಬಗರ್ ದೆವಾಚ್ಯಾ ತೊಂಡಾಂತ್ಲ್ಯಾನ್ ಭಾಯ್ರ್,
ಸರ್ತಾ ತ್ಯಾ ಹರೈಕ್ ಉತ್ರಾನ್ ಜಿಯೆತಾ.’”

ಉಪ್ರಾಂತ್ ದೆಂವ್ಚಾರ್ ತಾಕಾ ಪವಿತ್ರ್ ಶಹರಾಕ್ ವ್ಹರ್ನ್ ಗೆಲೊ. ಥಂಯ್ ದೆವಾಳಾಚ್ಯಾ ಶಿಖಿರಾಚೆರ್ ತಾಕಾ ಉಬೊ ಕರ್ನ್ ಮ್ಹಣಾಲೊ: “ತುಂ ದೆವಾಚೊ ಪೂತ್ ಜಾಲ್ಯಾರ್ ಸಕ್ಲ್ಯಾ ಉಡಿ ಮಾರ್; ಕಿತ್ಯಾಕ್ ಪವಿತ್ರ್ ಪುಸ್ತಕಿಂ ಬರೊವ್ನ್ ಆಸಾ:

‘ದೇವ್ ಆಪ್ಲ್ಯಾ ದುತಾಂಕ್ ತುಜೆ ವಿಶ್ಯಾಂತ್ ತಾಕಿದ್ ದಿತಲೊ:
ಆನಿ ತುಜೊ ಪಾಂಯ್ ಫಾತ್ರಾಕ್ ಆದಳ್ತಾಶೆಂ ಆಪ್ಲ್ಯಾ ಹಾತಾಂನಿ
ತೆ ತುಕಾ ಸಾಂಬಾಳ್ನ್ ಧರ್ತಲೆ.’”

ಜೆಜುನ್ ತಾಕಾ ಜಾಪ್ ದಿಲಿ: “ಹೆಂಯೊ ಬರೊವ್ನ್ ಆಸಾ: ‘ಸರ್ವೆಸ್ಪರಾ ತುಜ್ಯಾ ದೆವಾಚಿ ಪರೀಕ್ಷಾ ಕರಿನಾಕಾ.’”

ಉಪ್ರಾಂತ್ ದೆಂವ್ಚಾರ್ ಜೆಜುಕ್ ಏಕ್ ಭೋವ್ ಉಬಾರ್ ಪರ್ವತಾರ್ ವ್ಹರ್ನ್ ಗೆಲೊ ಆನಿ ಸಂಸಾರಾಚಿಂ ಸರ್ವ್ ರಾಜ್ಯಾಂ ತಾಂಚ್ಯಾ ವೈಭವಾ ಸಮೇತ್ ದಾಖೊವ್ನ್ ಮ್ಹಣಾಲೊ: “ಮ್ಹಜ್ಯಾ ಪಾಂಯಾಂಕ್ ಪಡುನ್ ಮ್ಹಾಕಾ ನಮಸ್ಕಾರ್ ಕರಿ ಜಾಲ್ಯಾರ್ ಹಾಂವ್ ಹೆಂ ಸಗ್ಳೆಂ ತುಕಾ ದಿತಲೊಂ.” ತೆದ್ನಾಂ ಜೆಜುನ್ ಮ್ಹಳೆಂ : “ಚಲ್ ಹಾಂಗಾಚೊ ಸೈತಾನಾ, ಪವಿತ್ರ್ ಪುಸ್ತಕಿಂ ಬರೊವ್ನ್ ಆಸಾ :

‘ಸರ್ವೆಸ್ಪರಾಕ್, ತುಜ್ಯಾ ದೆವಾಕ್ ಆರಾಧನ್ ಕರ್,
ತಾಚಿ ಎಕ್ಲ್ಯಾಚಿ ಮಾತ್ರ್ ಸೆವಾ ಕರ್.’”

ಶಿತ್ಲಾರ್ ದೆಂವ್ಚಾರ್ ತಾಕಾ ಸೊಡ್ನ್ ಗೆಲೊ. ಆನಿ ತೊ ವೆತಚ್ ದೇವ್‌ದೂತ್ ಯೇವ್ನ್ ತಾಚಿ ಸೆವಾ ಕರುಂಕ್ ಲಾಗ್ಲೆ.